

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúðleyps dagar, starvssetanir o.t.

Tøkk



Hjartaliga takka vit øllum tykkum,
sum á ymiskan hátt gleddu okkum á
gullbrúðleypsdegi okkara 11. desember.
Gleðilig jól og Harrans signað nýggjár.

Sigga og Torbjørn Andreassen

Tøkk

Vit takka tykkum hjartaliga, sum mintust
til 50 ára brúðleypsdag okkara.
Takk fyri fjarrit, telefonsamrøður, blómur,
gávur og lukkuynski á annan hátt.
Við ynski um eini gleðilig jól og Harrans
signing í komandi ári.

**Vinaligar heilsanir
Elinborg og Osmundur**



Kunngjørt verður fyri ætt og vinum,
at góða mamma, vermamma, omma, langomma
og olduromma okkara

Karolina Maria Arge

Argir

andaðist á Landssjúkrahúsinum hósdagin
15. desember 91 ára gomul.

Jarðarferðin verður úr Argja kirkju
týsdagin kl. 13.00.

Fyri tey avvarðandi

Dania, Ása, Jórún og Marita

Tey, ið vilja minnst Karolinu kunnu lata eina gávu til Sjómansvinnuringin
á Argjum. Konta í Føroya Banka

Ásbjørn Viderø 70 ár

Fríggjadagin 16. desember
fylti Ásbjørn Viderø í Hoy-
vík 70 ár.

Hóast Ásbjørn er havnar-
maður, hevur hann búð á
Viðareiði meginpartin av lívi
sínunum. Á sumri 2004 flutti
hann aftur til høvuðsstaðnum
og býr nú í nýggjum húsum
í Hoyvík.

Ásbjørn vaks upp í
Gundadali. Foreldrini vóru
Birtha, f. Joensen, og Niels
Johannes Viderø, bæði ættað
av Viðareiði. Tey eru trý
systkin: Emma, Ásbjørn og
Sverri.

Eftir at hava lært til

maskinsmið á Tórshavnar
Skipasmiðju, flutti Ásbjørn
í 1961 til Viðareiðis at
búgva, har hann tók við
einum festi. Hann arbeiddi
eisini í mong ár sum smiðju-
meistari í smiðjuni hjá
Landsverkfrøðinginum,
fyrst í Norðdepli og síðan
í Hvannasundi. Hetta starv
røkti hann, til hann bleiv
pensioneraður.

Í 1958 giftist Ásbjørn
við Daisy, f. Mellemgaard.
Tey finga fyra børn: Petra,
Birgitte, Dánial og Hallgerð.
Hallgerð býr í Klaksvík, og



hini búgva í høvuðsstaðnum.
Ábbabørnini eru 9 í tali.

Í 1996 seldu Daisy og
Ásbjørn á Viðareiði og
fluttu til Klaksvíkar, og
í 2004 fluttu tey aftur til
høvuðsstaðin.

Ásbjørn er kendur sum ein
framúr góður handverkari.
Alt sum hann hevur við at
gera er snøgt og sera væl
úr hondum greitt. Hann
er ruddiligur og ordiligur.
Eisini er hann góður eyg-
leiðari og fylgir væl við í
øllum sum gongur fyri seg,
bæði her hjá okkum og úti í
heimi, á tímiliga og andaliga
økinum. Eisini hevur hann
stóran áhuga fyri ítrótti, ser-
liga fótboldi.

Føðingardagin helt
Ásbjørn saman við familj-
uni.

x.

Posthúsið hjá jólamanninum opið alt árið

**Heimskenda post-
húsið í grønlandska
høvuðsstaðnum var
sjálvandi eisini opið
ta vikuna í august,
táið Mariann
og M.C. Restorff
vitjaðu býin**

JÓLAPOSTHÚS
M.C. Restorff

“Ta lötuna vóru vit tveyeini,
og vit kendu okkum, sum
heima. Teir hava so frætt
álit á fólki, at tú sleppur aft-
ur um skivuna har eitt nú
poststemplið hjá jólamann-
inum og smærri bunkar av
posti lógu hvørt um annað.

Sum tit siggja á mynd-
unum, er sera jólaligt innan-
dura alt árið, og heimsins
størsti postkassi sigur sína
søgn í túninum uttanfyri
Kunningarstovuna, har hetta
sermerkta post tiltakið hevur
innivist”, sigur M.C., sum
kom í rættiligan jólahýr í
hendan summardagin

HóastgrønlandskaHeima-
stýrið strikaði stuðulin til
virksemið hjá altjóða jóla-
manninum í Nuuk longu í
2002, so gongur alt enn upp
á stás takkað verið m.a.

Grønlands Tunist-og
Erhvervsráð, Post Green-
land og Tele Greenland.
Síðstnevndu eru tó so
spakuliga í ferð við at bakka
út.

Øll fáa svar

Í túsundatali av børnum úr
øllum heiminum skriva til
jólamannin í Nuuk. Nøkur
skriva hvat ið tey kundu
hugsað sær at fingið í jóla-
gávu, meðan onnur siga frá
gleði og stúran, sum tey feg-
in vilja luta við henda upp-
spuna barnavinin.

Hava grønlandingar
fingið brævið innan 9.
desember, og skrivaði tú
navnið og adressuna hjá tær



á brævbjálvan, fært tú svar
- lova teir í hvussu er.

Tað er Nuna-Fonden, sum
figgjar virksemið. Hesir
stuðla eisini grønlandskum
verkætlanum innanlist, ment-
an, vinnulív, filmframleiðslu
og ítrótt.

Grønlandsku jólini
byrja tíðliga

“Mær er sagt, at 1. sunnu-
dagur í atvent næstan verður
ur roknaður, sum 1. & 2.
jóladaður hjá okkum”, sigur
M.C.

“Longu snimma á morgni
leita fólki hús úr húsi fyri at
syngja jólini inn.

Kl. 10 er gudstænasta,
og so at siga øll eru í tjóð-
búna.

Eftir gudstænastuna er
kaffimikk heima við hús.

Í Sisimiut, har vit hildu
til er uml. 25 cm av kava
lagstur.

Børnini skreiða dúliga og
nú ísurin er lagstur á vøtni-
ni, er lag á manni. Í hini
sokallaðu Ulkavíkini er
íslagt innalaga í fjøruni.

Renslið av flóð og fjøru

heldur ísin burtur longuri úti.
Smábátar við veiðimonnum
ferðast ótarnaðir úr báta-
havnini út á hav - enn í
hvussu er.

Rokan í fjøruni

Hóast hesin heimkomni
grønlandsfararin ikki ferð-
ast longur á teimum bon-
aðu hotelgólunum, har
virksemið er í hæddini nú í
desember, so er nóg mikið
at taka hond í, alt frá barna-
ansing og blæuskifti til sang-
framførðslur.

“Útvarpsarbeiðið í Lind-
ini fer tó við tí mestu tíðini
hjá mær, og týsdagin hin
20.12. eru ikki færri enn 2
sendingar á skránni,” sig-
ur ein vælnøgður M.C.,
sum stórtírvíst í útvarpsar-
beiðinum.

“Kl. 15 kemur ein ferða-
frásøgn úr Grønlandi, og
hóast eg vitjaði á hásumri,
sleppur okkurt jólaligt sjálv-
andi eisini upp í part.

Kl. 23 kemur hin send-
ingin “Jólafrás” har vinir
mínir Jógvan Norðbúð og
Ólavur Jøkladal rættiliga
sleppa til orðanna. Havi
sungðið saman við teimum
báðum í seinastuni, og tað
setur sjálvandi sín dám á
sendingina”, sigur M.C.,
sum í 2005 gjordist heilt
leysur av familjufyrirøkuni,
Hotel Hafnia, sum í 2001
kundi hátíðarhalda sín 50
ára stovningardag.

